



گورنر KATHY HOCHUL

فوری ریلیز کے لیے: 2023/25/10

گورنر HOCHUL کی جانب سے تیرہویں سالانہ، اقلیت اور خواتین کے ملکیتی کاروباری انٹرپرائز کے فورم، کے لیے رجسٹریشن کھولنے کا اعلان

فورم ریاست نیو یارک میں MWBEs کو بااختیار بنانے کے 35 سال کا جشن منا رہا ہے

تقریب کا موضوع - "ہمارے MWBEs کو چیمپین بنانا" - ریاست نیو یارک میں مساوات اور امتیاز کی میراث پر توجہ مرکوز کرتا ہے

سالانہ فورم MWBEs کو ریاست نیو یارک کے وسائل کو استعمال کرنے میں مدد دیتا ہے

14 نومبر کی تقریب کے لیے یہاں رجسٹر ہوں

گورنر Kathy Hochul نے آج اعلان کیا کہ اقلیتی۔ اور خواتین کے ملکیتی بزنس انٹرپرائز کا تیرہواں سالانہ فورم منگل، 14 نومبر کو البانی کیپیتل سینٹر میں منعقد ہو گا۔ اس سال کا فورم ریاست نیو یارک میں MWBE پروگرام کے 35 سال کا جشن منا رہا ہے جس کا موضوع ہے "ہمارے MWBEs کو چیمپین بنانا: ریاست نیو یارک میں مساوات اور امتیاز کی میراث پر استواری"۔ نیٹ ورکنگ کے مواقع، شراکت داری کی تعمیر، اور صنعت کی بصیرت کی دولت کے ذریعے، اس سال کی پُر رونق ایک روزہ تقریب MWBEs کو آج کے کاروباری منظرنامے میں ترقی اور خوشحالی کے لیے ضروری وسائل سے لیس کرے گی۔ [یہاں](#) سے فورم کے بارے میں مزید جانیں اور رجسٹر ہوں۔

گورنر Hochul نے کہا، "نیو یارک کا پیش رو MWBE پروگرام رکاوٹوں کو توڑنے اور ہماری ریاست میں ہزاروں MWBEs کے لیے مواقع کو کھولنے کا سلسلہ جاری رکھے ہوئے ہے۔ 13 برسوں سے، ہمارے سالانہ MWBE فورم نے نیو یارک کے کاروباروں کو ضروری وسائل اور خدمات سے مربوط کرنے کے لیے ایک اہم اجتماع کی جگہ کے طور پر کام کیا ہے، اور میں اپنی ریاست بھر کے کاروباری مالکان کو اس سال کے فورم میں شامل ہونے کی ترغیب دیتی ہوں۔"

سنہ 2023 فورم شرکاء کو نیٹ ورک، سیکھنے، اور شراکت داریوں کو بڑھانے کے لیے بہت سے مواقع فراہم کرے گا۔ نمائشی ہال میں نیٹ ورکنگ سند یافتہ MWBEs، ریاست نیو یارک کی ایجنسیوں، اہم ٹھیکیداروں، اور نجی کمپنیوں کے درمیان تعلقات استوار کرنے میں سہولت کاری کرتی ہے۔ بصیرت سے بھرپور نشستیں اہم موضوعات پر حکمت عملی اور بہترین طریقہ کار فراہم کریں گی جیسے ٹھیکوں پر کامیابی سے بولی دینا، میگا پروجیکٹس میں چھوٹے کاروبار کے طور پر مشغول ہونا، سرمائے اور گرانٹس تک رسائی، اور نوازے جانے کے بعد ریاستی معاہدوں کی پاسداری۔ نیو یارک کے پیش رو MWBE پروگرام کی 35 ویں سالگرہ کے موقع پر، فورم MWBE چیمپینز ایوارڈز عصرانہ بھی پیش کرے گا جس میں سند یافتہ MWBEs، حکومتی شراکت داروں، اور وکیلوں کو اعزاز دیا جائے گا جنہوں نے ریاست نیو یارک کی معیشت میں تنوع کو آگے بڑھانے میں قابل ذکر وعدوں اور کامیابیوں کا مظاہرہ کیا ہے۔

**چیف ڈائریورسٹی آفیسر Julissa Gutierrez نے کہا،** "گورنر Hochul کی قیادت میں، ریاست نیو یارک مواقع کو فروغ دینے، اقتصادی ترقی کو فروغ دینے اور اس تنوع کو اپنانے کا سلسلہ جاری رکھے ہوئے ہے جو ہمیں مضبوط بناتی ہے۔ جیسا کہ ہم MWBE پروگرام کے 35 سال مکمل کر رہے ہیں، ہمارا مشن برقرار ہے - اقلیتوں اور خواتین کے ملکیتی کاروباروں کو نئی بلندیوں تک پہنچانے میں مدد دینا۔ سالانہ MWBE فورم ہمارے باصلاحیت، کارفرما MWBEs کو انمول ریاستی وسائل اور معاہدوں سے جوڑ کر خوشحالی کی راہیں تیار کرتا ہے۔ یہ تقریب نیو یارک کے متنوع کاروباری اداروں کے مالکان کو ہماری معیشت اور علاقوں کے ستون بننے، ترقی کی منازل طے کرنے میں مدد دے گی۔"

سنہ 2023 کا فورم ایک تاریخی سنگ میل کی نشان دہی کرتا ہے - ریاست نیو یارک کے پیش رو اقلیتی- اور خواتین کے ملکیتی کاروباری اداروں کے پروگرام کی 35 ویں سالگرہ۔ سنہ 1988 میں قائم کردہ، MWBE پروگرام نے اقتصادی مواقع کو بڑھانے اور متنوع کاروباری اداروں کی ترقی میں معاونت کے لیے ایک قومی ماڈل کے طور پر کام کیا ہے۔ پچھلی ساڑھے تین دہائیوں کے دوران، ریاست نیو یارک نے MWBEs کو مہارتوں، وسائل اور رابطوں سے باختیار بنایا ہے تاکہ وہ کامیاب ہو سکیں۔ نتیجہ سند یافتہ MWBEs اور لاتعداد افرادی قوت اور سماجی فوائد کے لیے معاہدے کے مواقع میں اربوں ڈالر کی صورت میں نکلا ہے۔

**ایمپائر سٹیٹ ڈویلپمنٹ کی صدر، سی ای او اور کمشنر Hope Knight نے کہا،** "ریاست نیو یارک کا پیش رو MWBE پروگرام اقلیتی اور خواتین کے ملکیتی اداروں کو معاشی ترقی کے محرک اور مواقع کے انجن کے طور پر باختیار بنانے کے 35 سالہ تاریخی ورثے کی نشاندہی کرتا ہے۔ جبکہ ہم اس سنگ میل کی سالگرہ منا رہے ہیں، فورم متنوع کاروباری اداروں کو ان کی نشوونما اور ترقی کے لیے ریاستی معاہدوں اور وسائل کو آگے بڑھانے کے لیے بصیرت سے آراستہ کرے گا۔ ریاست نیو یارک رکاوٹوں کو توڑنے اور ایک مساوی معیشت کو فروغ دینے کے چارج کی قیادت جاری رکھے گی جہاں MWBEs اپنی پوری صلاحیتوں کو بروئے کار لا سکیں۔"

**اقلیتی اور خواتین کے ملکیتی کاروباروں کی انٹرپرائز ڈویلپمنٹ کے ایگزیکٹو ڈائریکٹر Jason Myles Clark نے کہا،** "یہ سال ایک حقیقی سنگ میل کی علامت ہے کیونکہ ہم ریاست نیو یارک کے قومی سطح کے MWBE پروگرام کے 35 سال منا رہے ہیں۔ پچھلی تین دہائیوں کے دوران، ہم نے ریاست نیو یارک میں MWBE کاروباروں کے لیے مزید اقتصادی مواقع فراہم کرنے میں زبردست پیش رفت کی ہے۔ جبکہ ہم سنہ 2023 کے MWBE فورم کے لیے رجسٹریشن کھول رہے ہیں، ہم آگے 35 برسوں اور اس سے آگے کے لیے متنوع کاروباری اداروں کے لیے ترقی، اختراع، اور خوشحالی کے لیے اپنے عزم کی تجدید کرتے ہیں۔"

سنہ 2023 کے MWBE فورم میں منصوبہ بندی کردہ نشستوں میں شامل ہیں:

### **بیگ کی حفاظت: ایک کامیاب بولی اور RFP جواب کے ساتھ معاہدوں کے لیے مقابلہ کرنا**

یہ ورکشاپ اور گروہی مباحثہ اس بات پر توجہ مرکوز کرے گا کہ کس طرح MWBEs کامیاب بولیاں تیار کر سکتے ہیں اور ریاست نیو یارک کی ایجنسیوں اور محکمہ جات کے ساتھ تجاویز کے جوابات کے لیے درخواستیں جمع کر سکتے ہیں۔ مقررین MWBE کی مسابقتی برتری کو بڑھانے کے لیے تجاویز اور رہنمائی کا اشتراک کریں گے۔ MWBEs ساتھی چھوٹے کاروباروں سے ان کے تجربے اور کنٹریکٹ ایوارڈز حاصل کرنے کی تجاویز کے بارے میں بھی براہ راست سنیں گے۔

### **وہاں گھسیں جہاں آپ کی جگہ بنتی ہو: میگا اقتصادی ترقیاتی منصوبوں کے لیے دروازے پر قدم رکھنا**

کاروبار نیو یارک ریاست بھر کے اقتصادی ترقیاتی منصوبوں کے قائدین سے سنیں گے کہ اقتصادی ترقی کے مواقع کے لیے مقابلہ کرنے کے لیے اپنے آپ کو کس طرح اس حالت میں لانا ہے جو شاید پہنچ سے باہر لگتے ہیں۔ اس بحث میں یہ بھی شامل ہو گا کہ عالمی وباء کے بعد کس طرح کاروباری حرکیات اور ضروریات میں تبدیلی آئی ہے اور کس طرح کاروبار ان منصوبوں میں کامیابی کے لیے خود کو درست کر سکتے ہیں اور حالت میں رکھ سکتے ہیں۔

**سرمائے کے لیے اپنا راستہ تلاش کرنا: اس بات کا تعین کرنا کہ آپ کے کاروبار کے لیے سرمائے کا کون سا مجموعہ بہترین ہے**

MWBES کے لیے، سرمائے تک رسائی خاص طور پر مشکل ہو سکتی ہے، خاص طور پر موجودہ معاشی ماحول کے پیش نظر۔ یہ پینل اس بات پر توجہ مرکوز کرے گا کہ قرضوں، گرانٹوں اور سرمائے کے متبادل سلسلے کے لیے کس طرح اہل بنا جائے۔

**ریاستی ٹھیکوں میں کامیابی کا MWBES کا نقشہ**

ریاستی ٹھیکے کے لیے مقابلہ کرنا اور اس سے نوازا جانا ایک عظیم کامیابی ہے، لیکن تعمیلی مراتب، مطلوبہ کاغذی کارروائی، اور وقت اور ادائیگی کے عمل کو جاننا کامیابی کی کنجی ہے۔ یہ ورکشاپ MWBES کو ریاست نیو یارک کی ایجنسیوں اور محکمہ جات کے نمائندوں کی جانب سے رہنمائی اور بصیرت فراہم کرے گی کہ نوازے گئے معاہدوں کو کیسے سنبھالا جائے۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)